

வாரந்தோறும் ஒரு தீபம்!

உம்முடைய வசனம் என் கால்களுக்கு தீபமும்,
என் பாதைக்கு வெளிச்சமுமாயிருக்கிறது.

(சங்கீதம் 119:105)

(வாரம் முழுவதும், புத்தொளி சுடரில் நடத்தும் தெய்வீக செய்திகள்!)
(வியாழன்தோறும்)

19.02.2026

‘எதிர்ப்பான சூழ்நிலையை’ ஜெயித்து வாழும் உத்தம கிறிஸ்தவன்!

8வது வாரம்



தேவனிடத்தில் மனப்பூர்வமான விசுவாசம் கொண்டவனுக்கு ஆயிரம் சத்துருக்கள் எழும்பி வந்தாலும், அந்த உத்தம கிறிஸ்தவனை ‘செயலிழக்கச் செய்திட’ இயலாது! அல்லது அவனுடைய தீவிரத்தை குறைத்திடவும் முடியாது!

ஆழ்ந்த விசுவாசம் கொண்ட இவனுக்கு ஏற்பட்டுவிட்ட கொடிய சூழ்நிலை, ஒரு ஆகாய விமானத்தை எதிர்த்து வந்த சூழ்நிலையாகவே மாறியது! ஆகிலும், அந்த எதிர்ப்பான காற்று மண்டலத்தை ‘சாதகமாக்கி கொள்ளும் ஒரு வழியை’ ஆகாய விமானத்தின் பொறியாளர் அறிந்து வைத்துள்ளார். அந்த எதிர்ப்பின் சூழல் ஆகாய விமானத்தை வான் உயரத்திற்கு எடுத்து சென்று இலகுவாய் பயணத்திற்கு வழிவகுத்திடவே ஆயத்தம் செய்துவிட்டது! இந்த ஆகாய விமானத்தை எதிர்த்து வந்த இந்த காற்றுமண்டலம், உதவி செய்யும் அடிமையைப் போல் கைகட்டி பணிவிடையே செய்தது! இதுபோன்ற விளக்கத்தை வெறும் விஞ்ஞான விளக்கம்போல் எடுத்துக்கொள்ளாதிருங்கள். மெய்யாகவே மெய்யாகவே ஒவ்வொரு வலிமையான கிறிஸ்தவர்களும் இந்த கடின எதிர்ப்பின் சூழ்நிலை வழியாகவே கடந்து வந்திருக்கிறார்கள் என்பதை ஒருபோதும் மறந்து விடாதீர்கள்.

- ரத்னம்